

קרית ברסלב

וועכענטליכע גליון ארויסגעגעבן דורך
מוסדות היכל הקודש
קרית ברסלב ליבערטי
בנשיאות הראש ישיבה שליט"א

נייעס אין שטעטל

מען גרייט זיך אויף יום טוב שבועות אין שטעטל

אין שטעטל טוט זיך פיבערהאפטאגע צוגרייטונגען צו קענען אקאמאדירן די פילע געסט וואס מעלדן זיך צו קומען מיטהאלטן דעם הייליגן יום טוב שבועות און אפרעכטן דעם יום טוב פון "קבלת התורה" אויף די בערג פון קרית ברסלב ליבערטי.

די פילע איינוואוינער פון שטעטל זענען מוכן ומזומן אויפצונעמען די פולע געסט. אלע גרייטן צו זייערע הייזער און צימערן, און פולן אן זייערע שטובער מיט בעטן און מאטראצן צו מאכן פלאץ פאר די פילע אנשי שלומינו וואס וועלן קומען צוזאמען מיט זייערע משפחות וויילן אויף יום טוב אין שטעטל, צוזאמען מיטן ראש ישיבה שליט"א.

עס האט זיך פארמירט א "וועד האש"ל" אין שטעטל, וואס געבט זיך אפ מיט אלעם נרטיג צו קענען אויפנעמען די געסט מיט אלע געברויכן, ווי גענוג בעטן, צימערן, עסן, און אזוי ווייטער. מען ארבעט אינאיינעם מיטן בית החבשיל, מיט די הנהלה פון שטעטל, צורזשטעלן אלעס וואס פעלט נאר אויס.

אלע בחורים וואס ווילן זיין אין שטעטל אויף יום טוב שבועות זאלן זיך מעלדן צום וועד האש"ל נישט שפעטער פון זונטאג פרשת במדבר. דער נומער פון וועד האש"ל איז 718-306-2448

מען גרייט זיך צום הכנסת ספר תורה

מען גרייט זיך אין שטעטל אויף א הכנסת ספר תורה וואס דער ראש ישיבה שליט"א האט געגעבן צו שרייבן פאר א חשובע ספר מומחה שוין די לעצטע זעקס יאר, די געלט צו באצאלן דעם ספר תורה איז געקומען פון שדכנות געלט פון די אלע שידוכים וואס דער ראש ישיבה שליט"א האט ברוך השם צאמגעשטעלט די לעצטערע יארן.

יעצט ווען דער ספר תורה איז ברוך השם פארענדיגט געווארן, האט דער ראש ישיבה שליט"א באשטימט מען עס זאל אריינגעגעבן דעם יום טוב שבועות הבא עלינו לטובה צום בית המדרש אויף האשקיי ראוד דעם ערשטן טאג פאר'ן ליינען, פארן זאגן אקדמות. און וועט גענוצט ווערן א גאנץ יאר אין בית המדרש פאר קריאת התורה יעדן שני וחמישי און אזוי אויך יעדן שבת.

מיר צייטן דא א שטיקל פון א בריוו וואס דער ראש ישיבה שליט"א שרייבט בנוגע דעם נייעם ספר תורה.

מיט'ן אייבערשטנס הילף ענדיגט דער סופר יעצט שרייבן דעם ספר תורה, די הכנסת ספר תורה וועט זיין אמ ירצה ה' אין שטעטל דעם קומענדיגן יום טוב שבועות, דעם ערשטן טאג פאר'ן ליינען, פארן זאגן אקדמות.

עס איז מיר א גרויסע שמחה אז איך האלט שוין ביים ענדיגן דעם ספר תורה; איך האב אנגעהויבן שרייבן דעם ספר זעקס יאר צוריק, מיין שוואגער הר"ר ..., א זון פון מיין שווער שליט"א - איז דער סופר, א חשובער אינגערמאן א ירא שמים, איך האב מיט אים אפגעמאכט אז ווען איך וועל האבן געלט וועט ער שרייבן. איך האב דאס געשריבן מיט געלט פון שדכנות; מודה'ש האט זיין גאנץ לעבן עוסק געווען אין די מצוה, איך בעט דעם אייבערשטן אז איך וויל אויך האבן די זכות צו קענען מאכן שידוכים; געלויבט דעם אייבערשטן אז איך האב שוין משך געווען צענדליגער שידוכים.

איך האב דערציילט פאר מיין טאטע שליט"א, אדמו"ר מקארלסבורג, אז איך האב געשריבן דעם ספר תורה מיט געלט פון שדכנות האט ער מיר געזאגט אז דאס איז א מורא'דיגע זאך, "דו האסט מקשר געווען די ערשטע מצוה פון די תורה - פריה ורביה, מיט די לעצטע מצוה פון די תורה - שרייבן א ספר תורה; מיט'ן מאכן שידוכים האסטו דאך א חלק אין די מצוה פון פריה ורביה".

מעשה חפלה פון

יחזק אהרן וויינבערג

דעם פאראנגענעם מוצאי יום טוב פסח, קום איך אריין אין סטאר וואו איך ארבעט, איך פראביר אנצונדן איינס פון די מאשינען אבער עס צינד זיך נישט אן, וואס טוט מען דא? איך הייב אן בעטן דעם אייבערשטן "הייליגע באשעפער העלף ס'זאל זיך אנצינדן, אויב צינד זיך עס אן וועל איך מפרסם זיין די מעשה פון תפלה". נאכן בעטן דעם אייבערשטן האב איך נאכאמאל פרובירט אנצינדן, און... דאס וואונדערליכע האט פאסירט ס'האט זיך געגעבן א צינד אן ווי גארנישט וואלט געווען. שכת אייבערשטער!

שלום יוסף ניישטיין

פאראנגענעם וואך האב איך געדארפט אדורך גיין די טעסט (פארהער) פאר מיין פערמיט צו קענען פירן א קאר, איך האב שוין איינמאל געהאט געמאכט דעם טעסט און ס'איז דורך געפאלן, איך האב זייער שטארק געבעטן דעם אייבערשטן אז דאס מאל זאל איך עס דורך מאכן אן קיין פראבלעמען, שכת אייבערשטער דאס מאל האב איך עס דורך געמאכט גרינגערהייט. שכת אייבערשטער!

יקותיאל פעלדמאן

ביי מיין ארבעט פון פארקויפן קארס - האט זיך געמאכט איינע פון די טעג וואס איך בין געגאנגען אפגעמען א קאר, אז די באנק וואס לייגט אויס די גאנצע געלט האט נאכנישט געהאט אריינגעשיקט די געלט, און די קאמפאני וואס געט ארויס די קאר האט בשום אויפן נישט געוואלט ארויס געבן דעם קאר פאר ער זעהט די גאנצע געלט אין זיין באנק אקאונט, איך האב שטארק געבעטן דעם אייבערשטן איך זאל נישט דארפן דא ווארטן א גאנצן טאג, די געלט זאל שוין אריינקומען און איך זאל קענען אהיימיגין. איך האב גערופן יענע באנק וואס לייגט אויס די געלט, זאגן זיי מיר אז זיי האבן שוין לאנג ארויסגעשיקט די געלט, איך האב נאכאמאל געבעטן דעם אייבערשטן ער זאל מיר העלפן, נאך פאר א מינוט זענען זיי מיר געקומען זאגן אז די געלט איז ברוך השם אריינגעקומען און איך קען נעמען די קאר. שכת אייבערשטער!

יואלי מענדלאויטש

איך האב געהאט פארלוירן א טייערע דריל, איך האב עס ארום געזוכט אבער נישט געטראפן, איך האב געבעטן דעם אייבערשטן איך זאל עס קענען טרעפן, איין טאג קלינגט מיר אן איינער אויב איך האב פארלוירן א דריל, ווייל ער האט געטראפן א דריל מיט מיין נאמען. שכת אייבערשטער!

סיפן טוב ועזל טוב

מיט גרויס פרייד טוען מיר וואונטשן א הערצליכן מזל טוב פאר

אברהם הערש וועבערעאן נ"י וזוגתן לאה שעמיה תחי'

צו די אפשערן פון זייער אינגל אליעזר שלמה נ"י לעזל טוב

דער אייבערשטער זאל העלפן זיי זאלן זעהן אסאך אידיש נחת פון דעם קינד און פון אלע קינדער געזונטערהייט.

א בריוו פון דעם ראש ישיבה שליט"א



לשער; אינגעלייט וואס זענען איינגעשריבן ביי הצלה לויפן ראטעווען מענטשן, אינגעלייט וואס זענען איינגעשריבן ביי חברים העלפן אנדערע מיט וואס מען דארף. עס איז א הערליכע פלאץ; א פלאץ פון שלום, א פלאץ וואו יעדער לעבט פאר זיך און קיין פרעשור פון אנדערע. די צניעות אין שטעטל איז אזוי שיין, אלע גייען איידל אנגעטון, אלע פירן זיך ווי אזוי מען דארף זיך צו פירן.

אויף האבן מיר אין די צוויי יאר אויפגעהאלטן א קיאסק, א פלאץ וואו מען קען איינקויפן אויפ'ן אינטערנעט; דאס איז פון די ערשטע זאכן וואס איך האב געבעטן די חברי הנהלה עס זאל זיין אין שטעטל, עס גייט מיר אין לעבן מען זאל נישט האבן קיין אינטערנעט אין שטוב, מען זאל נישט האבן קיין טעלעפאן, קאמפיוטער - אין שטוב, די שטוב זאל זיין ריין, די שטוב זאל זיין אפגעהיטן.

פרנסה פעלט נישט דארט, אלע זענען שיין מצליח; יעצט עפנט אויף משפחת ... א פיש געשעפט, ערב פסח האט משפחת ... געעפנט א גראסערי, אויף גייט יעצט אין די זומער וואכן משפחת ... עפענען א שיה געשעפט און משפחת ... עפנט אויף א דרייגוד געשעפט; אלע האבן גרויס שפע.

והעקר שכחתי; מיר האבן אפאר שיעורים אין גמרא, אינדערפרי איז דא א שיעור אין גמרא און ביינאכט איז דא א שיעור אין גמרא. איך האף מיט די צייט צו מאכן נאך שיעורים, ממנה זיין נאך אינגעלייט זאלן פארלערנען שיעורים, ווייל עס גייט מיר אין לעבן אז די שטאט זאל זיין געבויט אויף תורה, תפלה און חסד.

איך וויל דיר דערמאנען אז מארגן וועט זיין א פרויען צאמקום; זאג דיין ווייב, זי זאל וויסן פון דעם, זי וועט זיך זייער מחזק זיין.

דער אייבערשטער זאל העלפן זאלסט האבן הצלחה אין אלע ענינים.

בעזרת ה' יתברך - יום ג' פרשת אחרי קדושים, ח' אייר, שנת תשפ"א לפרט קטן לכבוד ... נרו יאיר איך האב ערהאלטן דיין בריוו.

מיט'ן אייבערשטנס הילף האב איך היינט געענדיגט שרייבן א ספר תורה; פאר מיר איז דאס א גרויסע שמחה, איך האב עס אנגעהויבן שרייבן זעקס יאר צוריק און יעצט האלט מען ביים גמר.

מיט'ן אייבערשטנס הילף וועל איך דאס אריינגעבן דעם יום טוב שבועות הבא עלינו לטובה אין בית המדרש אין שטעטל.

איך בין געקטן געווען אין שטעטל, איך האב געפרעגט אנשי שלומינו אויב איך קום אויף יום טוב, אויב זיי וועלן אריינגעמען געסט, ווייל איך וויל זייער אז אנשי שלומינו וואס ווילן זיין אינאיינעם יום טוב זאלן האבן די מעגליכקייט צו קומען; האברך ... נרו יאיר איז גרייט צוצושטעלן פאר אלע משפחות וואס ווילן זיין יום טוב אין שטעטל - א פלאץ וואו צו זיין, אויב דו ווילסט קומען פארבינד זיך מיט אים.

יעצט שבועות ווערט צוויי יאר פון ווען די ערשטע משפחה האט זיך באזעצט אין שטעטל; עס זעט אויס ווי א חלום, אזוי שנעל אין א קורצע צייט פון צוויי יאר האלטן מיר שוין ביי איבער פופציג משפחות. טייערע אינגעלייט, טייערע משפחות; אלע לעבן מיט'ן רבינים עצות, די אינגעלייט וואס וואוינען דארט זענען נישט מענטשן וואס האבן געזוכט א פלאץ וואו צו אנטלויפן, מענטשן וואס זוכן אוועק צו ווארפן די מסורה; דאס איז אנשי שלומינו וואס ווילן לעבן אין א שטאט וואו אלעס פירט זיך מיט'ן רבינים וועג.

מיר האבן אין די צוויי יאר אויפגעשטעלט א תלמוד תורה און א בית חינוך לבנות, אויף האבן מיר א כולל פון חשוכ'ע אינגעלייט, מיר האבן א מקוה און א שיינעם בית המדרש, אויף האבן מיר נאך א בית המדרש מיט א מקוה פאר שבת פאר נאך א געגנט, און יעצט יום טוב שבועות עפענען מיר א דריטע שול, "בית המדרש עצתו אמונה". מיר האבן א מהודר'דיגע עירוב ארום דעם גאנצן שטעטל; פינף בודקים גייען יעדע וואך מידי שבע בשבוע דאס בודק זיין און אז עס צעברעכט זיך האבן מיר אן עירוב טראק פדי מען זאל דאס גלייך קענען פאררעכטן.

מיר האבן אין שטעטל א בית התבשיל; אלע קענען קומען נעמען עסן בחנם, רוייע עסן און געקאכטע עסן. עזר לילדות; מען שטעלט צו פאר קימפעטארינס פיינע פרישע עסן. מיר האבן אין שטעטל א בית הדפוס, וואו מען דרוקט די ספרים און קונטרסים. חסד וואס טוט זיך אין שטעטל איז אין

דער הייליגער רבי האט געזאגט: ווייל אידן זענען אזוי איינגעטונקען אין גוטס כאפן זיי נישט צו דאנקן דעם אייבערשטן אויף דעם שיינעם הייליגן ניגון פון.

- (א) והערב נא
- (ב) צמאה לך נפשיו
- (ג) אקדמות
- (ד) אהבה רבה

וועלכע פון די פיר תירוצים זענען ריכטיג?

חידות אפטיילונג

דער געוואונער פון פאריגע וואך איז נחמן נתן ראטה נ"י

שיקט אריין די ענטפערס צו 379-845-1161

ענטפערס פון פאריגע וואך

וועט מען האבן עפעס א שאדן



פלאגט איר צו עפענען א מייע ביזנעס

אדער אויב האט איר א ביזנעס

רופט דעם אינשורענס עקספערט אויף

347-661-2579

אדער אויף טעלעפאן מעסעדשונג

845-407-2614

איינער חבר
ישראל שלום
זעלקאוויטש

פרישע פיש יעדע וואך
דעליווערט צו איינער טיר

רופט היינט
K&B Fish
845-215-9723

יצחק אהרן וויינבערג

